



گورنر KATHY HOCHUL

فوری ریلیز کے لیے: 22/6/2023

گورنر HOCHUL کا طلبہ میں کامیابی کے فروغ، ایجادات کی معاونت اور افرادی قوت کی ضروریات کی تکمیل کے لیے \$75 ملین مالیت کے SUNY تبدیلی فنڈ میں پیش رفت کا اعلان

فنڈ ثابت شدہ اور مناسب قیمت میں دستیاب معاونتوں کے ذریعے طلباء کو اپنے سفر پر گامزن رکھتا ہے؛ رہائشی و غذائی عدم تحفظ سے نمٹتا ہے؛ اور معاشی تغیر میں اضافہ کرتا ہے

FY 2024 کے بجٹ میں SUNY اور اعلیٰ تعلیم کے لیے گورنر Hochul کی تاریخی سرمایہ کاریوں کا حصہ ہے

گورنر Kathy Hochul نے آج طلباء کی کامیابیوں میں بہتری، ایجادات کی معاونت اور ریاست کی مستقبل کی افرادی قوت کی ضروریات میں مدد دینے کے لیے \$75 ملین مالیت کے SUNY تبدیلی فنڈ میں پیش رفت کے لیے رہنمائی کا اعلان کیا ہے۔ یہ تبدیلی فنڈ جو کہ گورنر کی جانب سے SUNY اور اعلیٰ تعلیم کے بجٹ میں تاریخی سرمایہ کاریوں اور 2024 کے منظور شدہ بجٹ کا حصہ ہے، اس طرز پر ترتیب دیا گیا ہے کہ جو طلباء کے کالج کی ڈگری یا قابلیتوں کی جانب سفر میں ثابت شدہ اور مناسب قیمت میں معاونتیں فراہم کرے، جبکہ ساتھ ہی ساتھ رہائشی و غذائی عدم تحفظ سے نمٹے، اور معاشی حرکت پذیری میں اضافہ کرے۔

"اعلیٰ معیار کی سرکاری تعلیم سماجی حرکت پذیری کا انجن ہے جس میں لوگوں کی زندگیاں تبدیل کرنے کی قوت ہے، جیسا کہ اس نے میرے اپنے خاندان کی کی،" گورنر Hochul نے کہا۔ "میری انتظامیہ ملک میں تعلیم کے بہترین سرکاری ادارے تخلیق کرنے کے لیے پُر عزم ہے تاکہ مزید طلباء اپنے لیے مستقبل روشن کر سکیں اور مستقبل کی نوکریاں حاصل کرنے کے لیے خود کو ضروری لوازمات سے لیس کر سکیں۔"

جیسا کہ SUNY کے بورڈ آف ٹرسٹیز کی جانب سے منظوری دی جا چکی ہے، تمام SUNY کیمپسز تعلیمی سال 2023-2024 کے دوران فنڈنگ وصول کریں گے۔ تبدیلی فنڈ طلباء کی معاونتی خدمات میں اضافے، تعلیمی پروگرامز میں بہتری، داخلوں میں اضافے اور کیمپس میں نظام کو جدید بنانے کے لیے بھی استعمال کیے جائیں گے۔

SUNY کے چانسلر John B. King, Jr. نے کہا کہ، "گورنر Kathy Hochul اور ریاست نیو یارک کی مجلس قانون ساز کا شکریہ کہ جن کی بدولت SUNY کو پورے سسٹم اور کیمپسز میں پیش رفتوں کو سہارا دینے کے لیے بے مثال سرمایہ کاری دیکھنے کو ملی، جو نیو یارک کے تمام باشندگان پر کالج کی تعلیم کے در وا کر دے گی۔ تبدیلی فنڈ کے ذریعے، SUNY اور ہمارے 64 کیمپسز حقائق کی بنیاد پر ایسی حکمت عملیوں کی مالی اعانت کریں گے جو کہ ایسی نوکریوں کے لیے مزید طلباء تیار کریں گی جن کی بہت طلب ہے اور ان رکاوٹوں پر قابو پائیں گی جو طلباء کو اپنی تعلیم بروقت مکمل کرنے سے روکتی ہیں۔"

ریاست نیو یارک کے سینیٹر اور سینٹ میں اعلیٰ تعلیم کی کمیٹی کے سربراہ Toby Ann Stavisky نے کہا کہ، "سینٹ میں اعلیٰ تعلیم کی کمیٹی کے سربراہ کی حیثیت سے میں نے ہمارے SUNY سسٹم کے لیے تاریخی سرمایہ کاریوں کو یقینی بنانے کے لیے اسمبلی اور گورنر کے دفتر کے ہمراہ بہت قریب سے کام کیا ہے۔ ہم جانتے ہیں کہ نیو یارک کا مستقبل نگہداشتِ صحت کے کارکنان، ٹیکنالوجی کے موجدین اور دیگر اہم، زیادہ مانگ کے حامل پیشہ ور افراد کی آئندہ نسلوں کو تعلیم دینے پر منحصر ہے۔ یہ فنڈنگ ہمارے طلباء کو اپنے تعلیمی اہداف تک پہنچنے میں حائل

رکاوٹوں کو دور کرنے کے ذریعے داخلوں میں جاری گراؤٹ کا رخ موڑنے میں مدد دے گی۔ یہ امر ناگزیر ہے کہ ہم آنے والے کل کی افرادی قوت اور نوکریوں کے لیے طلباء کی نئی نسل کو آج تعلیم دیں۔"

اسمبلی میں اعلیٰ تعلیم کی سربراہ **Patricia Fahy** نے کہا کہ، "ہم جانتے ہیں کہ نیو یارک کے طلباء کو تعلیمی میدان میں اور ہمارے کالج کیمپسز اور یونیورسٹیز میں کامیاب بنانے کے لیے ضروری ہے کہ ان کے پاس ایک بھرپور اور جامع معاونتی نظام ہو۔ طلباء کے لیے رہائش، غذائی عدم تحفظ اور دیگر بہت سے شعبوں میں معاونت فراہم کی جائے گی جبکہ ساتھ ہی ساتھ یہ یقینی بنایا جائے گا کہ وہ افرادی قوت میں شامل ہونے، کیریئر، اور کل کی معیشت میں زیادہ مانگ کی حامل اور مہارتوں کی حامل نوکریوں کے لیے تیار ہو رہے ہیں۔ مجھے فخر ہے کہ نیو یارک کے مالی سال 2024 کا بجٹ ان بنیادی ضروریات کو پورا کرنے کے لیے وسائل میں سرمایہ کاری کر رہا ہے جو آخر کار یہ یقینی بنائیں گی کہ اعلیٰ تعلیم حاصل کرنے کے خواب کو زیادہ طلباء پورا کرنے کے قابل ہو رہے ہیں اور ہماری معیشت کو مضبوط کر رہے ہیں۔ میں گورنر **Hochul**، چانسلر **King** اور سینٹ میں اعلیٰ تعلیم کے سربراہ **Toby Ann Stavisky** کو ان کے کام، تعاون، اور **SUNY** تبدیلی فنڈ کو حقیقت کا روپ دینے کے وژن پر سراہتی ہوں۔"

ریاست میں اعلیٰ تعلیم کے ایگزیکٹو آفیسرز ایسوسی ایشن کے صدر **Rob Anderson** نے کہا کہ، "SUNY" تبدیلی پروگراموں کے شعبے میں قائدانہ کردار ادا کر رہا ہے تاکہ اعلیٰ تعلیم اور افرادی قوت کے میدان میں طلباء کی معاونت کر سکے۔ ہم طلباء کی کامیابیوں میں بہتری لانے کے لیے نیو یارک کی جانب سے اس اہم سرمایہ کاری کو سراہتے ہیں اور طلباء کی ضروریات کو صف اول کی ترجیح بنانے کے اثرات دیکھنے کے منتظر ہیں۔"

انسٹی ٹیوٹ برائے کالج رسائی و کامیابی کے صدر **Sameer Gadkaree** نے کہا کہ، "ہم نیو یارک کو طلباء کی کامیابی کے لیے ان جامع حکمت عملیوں کے تحت سرمایہ کاریاں کرتے ہوئے دیکھ کر پُر جوش ہیں جو نیو یارک اور ملک بھر میں طلباء کو اپنی ڈگریاں مکمل کرنے اور کامیاب کیریئرز میں داخل ہونے میں مدد کے ضمن میں ثابت شدہ ہیں۔ نیو یارک کی سرمایہ کاریاں دیگر ریاستوں کے لیے قابل تقلید نمونے کے طور پر کردار ادا کر سکتی ہیں۔"

کیمپسز مندرجہ ذیل درجوں کے مطابق منصوبہ جمع کروائیں گے:

- ہر کیمپس کے لیے تفویض کردہ میں سے کم از کم نصف کو استعمال کیا جائے برائے:
 - **تعلیمی و افرادی قوت کے لیے تربیتی مواقع میں توسیع کے ذریعے معاشی حرکت پذیری کا فروغ:** زیادہ مانگ کے حامل شعبہ جات جیسا کہ سیمی کنڈکٹر سے متعلقہ شعبے، مصنوعی ذہانت، سائبر سیکیورٹی، اور دوبارہ قابل استعمال توانائی؛ جیسے میدانوں کے ملازمین کے ہمراہ شراکت داری میں تعلیمی و افرادی قوت کے تربیتی مواقع میں توسیع؛ افرادی قوت کے ترقیاتی پروگرامز کے لیے طلباء اور علاقائی ضروریات کے مطابق بالغ افراد کے لیے گنجائش میں اضافہ۔
 - **ڈگری کے خواہاں طلباء کے تعلیمی سفر کی بقاء و تکمیل میں اضافہ:** انتہائی کامیاب حقائق کی روشنی میں تکمیلی پروگرام کے ماڈلز ایسوسی ایٹ پروگرامز ان ایکسلریٹڈ اسٹڈی (Accelerated Study in Associate Programs، ASAP) اور ایکسلریٹڈ، کمپلیٹ، اینڈ انگیج (Accelerate, Complete, and Engage، ACE) جسے بلاترتیب کنٹرول شدہ تجربوں میں ایسوسی ایٹ اور بیچلرز ڈگری کے پروگراموں کی تکمیل کی شرح میں اضافہ کرتے اور مواقع میں موجود فرق کو پاتتے ہوئے دکھایا گیا ہے، ان کی مانند پروگرام بنانا۔ معاونت میں ٹیوشن میں رعایت، سفری و نصابی کتب کے اخراجات میں مدد کے لیے فنڈنگ، تعلیمی معاونت، جامع انفرادی ضروریات کی بنیاد پر مشاورت اور کیریئر میں ترقی کے لیے سرگرمیاں شامل ہیں۔
- ہر کیمپس کے لیے تفویض کردہ میں سے کم از کم نصف کو استعمال کیا جا سکتا ہے برائے:
 - **سقم سے پاک منتقلی شاہراہوں میں توسیع یا اجراء:** کمیونٹی کالجز اور بیچلرز کی ڈگری فراہم کرنے والے اداروں (جیسا کہ بنگھیمٹن ایڈوانٹسج پروگرام) کے درمیان طلباء کے لیے جوڑ/خودکار طریقے سے داخلے کے پروگرامز میں توسیع کی جائے یا ان کا اجراء کیا

جائے، منتقلیوں پر مشاورت میں بہتری اور کریڈٹ کی تخمینہ کاری کے طریقہ جات کو مرکزی دھارے میں لانا، نیز منتقل ہونے والے طلباء کے لیے خصوصاً تعارفی و مشاورتی پروگراموں کی تخلیق یا اضافہ تاکہ انتقال کے اس عمل کو بہتر بنایا جائے اور طلباء کے بیچلرز کالج سے ناطے کے احساس میں اضافہ کیا جائے۔

○ **عملی لیاقت میں اضافہ اور غیر ضروری کا خاتمہ:** اشتراک کی حامل خدمات اور ادارہ جاتی کرداروں کی تیاری و نفاذ تاکہ خدمات کی فراہمی کو مرکزی دھارے میں لایا جا سکے اور کیمپسز کے اخراجات میں بچت کو حقیقت کا روپ دیا جائے، اور علاقائی مہارتوں میں بہتری لائی جائے تاکہ بھرتیوں کی زیادہ ارتکاز شدہ کوششوں کی فراہمی ہو سکے اور مقامی افرادی قوت کی ضروریات پر ردعمل دیا جا سکے۔ اس کام کی ایک مثال مشترکہ طور پر رجسٹر شدہ زائد لاگت کے حامل پروگرامز ہیں جہاں طلباء ایک کیمپس میں اپنے عمومی تعلیمی تقاضوں کو پورا کرتے ہیں جبکہ خصوصی تعلیم و تربیت دیگر کیمپسز میں وصول کرتے ہیں۔

○ **مخصوص پسماندہ آبادیوں سے تعلق رکھنے والے طلباء کے لیے ناگزیر معاونت کی فراہمی:** طلباء کے مخصوص گروہوں - مثلاً پیل کے وصول کنندگان، رہائشی عدم تحفظ کا شکار طلباء، سابق فوجیوں، معذوری کے شکار طلباء کو درپیش رکاوٹوں سے ثبوتوں کی بنیاد پر موجود ماٹلز کو استعمال کرتے ہوئے واضح طور پر بیان شدہ اعانتوں جیسا کہ غذائی عدم تحفظ، ذہنی صحت اور نقل و حرکت میں معاونت کے ذریعے سے نمٹنا ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418